

૬૮. હારે મારો કાનો

હારે મારો કાનો પાંચ વરસનો,
હારે તારી રાધા સાત વરસની
કે જોડી કેમ જામશે રે હા, કે જોડી કેમ જામશે રે ગિરધારી
હારે મારો કાનો છે તોફાની
હારે તારી રાધા બહુ અભિમાની
કે ઘર કેમ ચાલશે રે હા, કે ઘર કેમ ચાલશે રે ગિરધારી
હારે મારો કાન કુંવર છે કાળો
હારે તારી રાધા બહુ રૂપાળી
કે રંગ કેમ શોભશે રે હા, રે રંગ કેમ શોભશે રે ગિરધારી
હારે મારા કાનાને માખણ ભાવે,
હારે તારી રાધાને ભાવે ચુરમું
કે સ્વાદ કેમ જામશે રે હા, કે સ્વાદ કેમ જામશે રે ગિરધારી
હારે તોયે કાનો ને રાધા પરણ્યાં,
જશોદાજી હરખાયાં રે હા... જશોદાજી હરખાયાં ગિરધારી
હારે આવી વાત સુણી છે છાની
હારે વ્હાલો હસ્યા છે અંતર્યામી
કે ભક્તો કરે મનમાની રે... હે ભક્તો કરે મનમાની ગિરધારી

૬૯. જય રાધે (ધૂન)

જય રાધે જય રાધે જય શ્રીકૃષ્ણ બોલો જય રાધે
જય શ્રીકૃષ્ણ બોલો જય રાધે...(૨)
જય શ્રીકૃષ્ણ બોલો જય રાધે...(૨) જય રાધે